



पोलीस अधीक्षक कार्यालय, रायगड-अलिबाग  
टिळक रोड, हिराकोट तलावाशेजारी, अलिबाग, ता.अलिबाग, जि.रायगड  
दुरध्वनी क्र.०२१४१-२२२०२८/२२८४७३ फॅक्स क्र.०२१४१-२२८७८९,  
ई-मेल- sp.raigad@mahapolice.gov.in



क्रमांक.176/आस्था-प्र.लि./चा.पो.भ.2022-23/नियुक्ती-03/07/2024

अलिबाग, दि.27/11/2024

- संदर्भ :- 1) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019, क्र.एमटीएस-0909/1532/ प्र.क्र.592/पोल-4, दि.06.09.2019.
- 2) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2022, क्र.एमटीएस-0319/प्र.क्र.245/पोल-4, दि.27.06.2022.
- 3) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) (तृतीय सुधारणा) नियम 2022, क्र.एमटीएस-0319/प्र.क्र.245/पोल-4, दि.23/09/2022.

विषय :- पोलीस शिपाई चालक भरती - 2022-2023

पोलीस शिपाई चालक पदावर अस्थायी व तात्पुरत्या स्वरूपात नेमणुकीबाबत..

\*\*\*\*\*

आदेश :-

रायगड जिल्हा पोलीस घटकात सन 2022-2023 मध्ये रिक्त असलेल्या 31 पोलीस शिपाई चालक पदाकरीता पोलीस भरती प्रक्रिया आयोजित करण्यांत आली होती. सदर पोलीस भरती दरम्यान लेखी परिक्षा व मैदानी चाचणीमध्ये गुणानुक्रम, सामाजिक व समांतर आरक्षणानुसार खालील नमुद पुरुष उमेदवारांची "पोलीस शिपाई चालक (गट-क)" पदासाठी निवड झालेली आहे. तदनंतर सदर उमेदवार वैद्यकीय तपासणी व चारित्र्य पडताळणी मध्ये पोलीस शिपाई चालक पदावर नियुक्तीसाठी पात्र ठरलेले आहेत.

खालील नमुद उमेदवारांना रायगड जिल्हा पोलीस घटकाचे आस्थापनेवर "पोलीस शिपाई चालक (गट-क)" या संवर्गात सातव्या वेतन आयोगातील सुधारीत वेतन मॅट्रिक्समधील वेतनस्तर एस-7 : रु.21700-69100/- व विशेष वेतन रु.750/- (अधिक नियमानुसार अनुज्ञेय भत्ते) या वेतन संरचनेतील रु.21700/- या प्रारंभिक वेतनावर पोलीस मुख्यालय, अलिबाग-रायगड येथे तात्काळ खालील अटी व शर्तीच्या अधीन राहून अस्थायी व निव्वळ तात्पुरत्या स्वरूपात नियुक्ती करण्यांत येत आहे.

अ.क्र.	चेस्ट क्रमांक	उमेदवाराचे नाव	लिंग	जात प्रवर्ग	निवड प्रवर्ग	समांतर आरक्षण
1	L 1	जागृती निळकंठ पोळ	महिला	अनु.जाती	अनु.जाती	महिला 30%
2	1211	केतन हरिश्चंद तांदळेकर	पुरुष	इ.मा.व.	इ.मा.व.	सर्वसाधारण
3	173	विलास भरतसिंग पाटील	पुरुष	आ.दृ.दु.घ.	आ.दृ.दु.घ.	सर्वसाधारण



**-: अटी व शर्ती खालीलप्रमाणे :-**

- 1) आपली नियुक्ती ही पूर्णतः हंगामी, तात्पुरत्या स्वरूपाची राहिल, शासनास त्यांच्या सेवेची आवश्यकता नसल्यास कोणत्याही प्रकारचे कारण न दर्शविता अथवा आगावु सूचना न देता केव्हाही सेवेतून सेवामुक्त करण्यांत येईल.
- 2) महाराष्ट्र शासन, सा.प्र.विभाग, शा.नि.क्र.बीसीसी 2011/प्र.क्र.1064/2011/16-ब, दि.12.12.2011 नुसार मागासवर्गीय उमेदवारांना जात प्रमाणपत्राची वैधता तपासण्याचे आधिन राहून निव्वळ तात्पुरती नियुक्ती करण्यांत आलेली आहे.
- 3) नियुक्ती आदेश प्राप्त झाल्यानंतर आपण नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधीत जात पडताळणी समितीकडून करून घेवून जात वैधता प्रमाणपत्र सादर करणे बंधनकारक राहिल. आपण नियुक्ती स्विकारताच जात प्रमाणपत्र वैधता तपासणी करण्यासाठी संबंधीत जात पडताळणी समितीकडे प्रस्ताव सादर करावा व जात पडताळणी समितीने दिलेल्या पोहोच पावतीची साक्षांकीत प्रत या कार्यालयास सादर करावी. जात वैधता प्रमाणपत्र पडताळणीच्या अधिन राहून निव्वळ तात्पुरत्या स्वरूपात नियुक्ती करण्यांत आलेली असल्याने जात पडताळणी समितीने जात प्रमाणपत्र अवैध ठरविल्यास महाराष्ट्र अनुसुचित जाती, अनुसुचित जमाती, विमुक्त जाती, भटक्या जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन) अधिनियम 2000 मधील तरतुदीनुसार कारवाई करण्यांत येईल.
- 4) याचिका क्र.2136/2011 व अन्य याचिकावर मा.मुंबई उच्च न्यायालयाच्या औरंगाबाद खंडपिटाने दि.25.08.2011 रोजी दिलेल्या आदेशाच्या विरोधात मा.सर्वोच्च न्यायालय, दिल्ली येथे एसएलपी दाखल करण्यांत आलेली आहे. यावर मा.सर्वोच्च न्यायालयाकडून जे काही आदेश दिले जातील त्या आदेशाच्या अधीन राहून सदर नियुक्ती आदेश राहिल.
- 5) पोलीस शिपाई चालक पदावर तात्पुरत्या व अस्थायी स्वरूपात नियुक्ती दिल्यानंतर भविष्यात चारित्र्य पडताळणी अहवाला संदर्भात प्रतिकूल फेरअहवाल प्राप्त झाल्यास, संबंधीत उमेदवारांची सेवा तात्काळ समाप्त करण्यांत येईल. तसेच पोलीस पडताळणीत किंवा त्यानंतर केव्हाही आपली शैक्षणिक प्रमाणपत्रे, जातीचे प्रमाणपत्रे व इतर प्रमाणपत्रे तसेच कोणतीही वस्तुस्थिती निदर्शक माहिती दडवून ठेवल्याचे अथवा खोटी माहिती दिल्याचे आढळून आल्यास आपली सेवा तात्काळ समाप्त करण्यांत येईल.
- 6) पोलीस दलात सेवेच्या अनुषंगाने योग्यता व पात्रता तपासण्यासाठी उमेदवारांची पोलीस प्रशिक्षण विद्यालयामध्ये मानसिक चाचणी (Psychological Test) घेण्यांत येईल. सदर चाचणीत उमेदवार अपात्र ठरल्यास त्यांची सेवा समाप्त करण्यांत येईल.
- 7) प्रशिक्षण कालावधीत आपणांस कोणत्याही प्रकारची इजा अगर दुखापत झाल्यास हे कार्यालय जबाबदार राहणार नाही अथवा कोणतीही नुकसान भरपाईस पात्र राहणार नाहीत.
- 8) प्रशिक्षण कालावधीमध्ये कोणत्याही प्रकारची रजा मिळणार नाही. पोलीस दलात मुलभूत प्रशिक्षणानंतर त्यांची मोटार परिवहन विभाग व आवश्यकतेप्रमाणे इतरत्र विभागामध्ये नेमणूक केली जाईल व त्यांच्यावर बंधनकारक राहिल.
- 9) प्रशिक्षण कालावधीत/अस्थायी सेवेत नियुक्ती दिलेल्या नवप्रविष्ट चालक पोलीस शिपायांत दोष आढळल्यास किंवा कोणतेही बेशिस्त, गैरवर्तन किंवा नितीमुल्यांचा -हास करणारे अशोभनिय कृत्य केल्यास, पोलीस सेवेत स्वारस्य न दाखवल्यास किंवा प्रशिक्षण कालावधीत वरिष्ठ अधिका-यांच्या पुर्व परवानगीशिवाय गैरहजर राहिल्यास, त्यांना कोणत्याही प्रकारची पुर्व सूचना/नोटीस न देता, त्यांची सेवा समाप्त (Terminate) करण्यांत येईल.



- 10) रायगड जिल्हा पोलीस घटकाचे आस्थापनेवर नियुक्ती दिल्यानंतर, बेशिस्त/गैरवर्तन किंवा गंभिर स्वरूपाची कसुरी निदर्शनास आल्यास, ते या घटकाचे कार्यक्षेत्रात कोणत्याही ठिकाणी कोठेही व केव्हाही बदलीस पात्र होतील.
- 11) पोलीस शिपाई चालक पदाची नियुक्ती स्विकारल्यानंतर राजीनामा दिल्यास पुर्नःनियुक्तीचा विचार केला जाणार नाही.
- 12) ज्या संवर्गातून/जातीच्या प्रवर्गातून पोलीस शिपाई चालक पदी भरती झाली आहे तो संवर्ग/प्रवर्ग सेवाकालावधीत बदलता येणार नाही.
- 13) पोलीस शिपाई चालक पदावर रुजू झाल्या तारखेपासून 3 महिन्यांचे आत उमेदवारांनी महाराष्ट्र शासन, सामन्य प्रशासन विभाग, शा.नि.क्र.सीडीआर-1079/2059/228/11, दि.20.11.1980 नुसार विहित केलेले मत्ता व दायित्व बाबतचे विवरणपत्र दरवर्षी स्वतःहून भरून संबंधित आस्थापनेस सादर करणे बंधनकारक आहे.
- 14) महाराष्ट्र शासन, वित्त विभाग, शा.नि.क्र.अनियो/1005/126/सेवा-4, दि.31.10.2005 नुसार त्या दिवशी किंवा त्यानंतर शासकीय सेवेत नियुक्त होणा-या उमेदवाराला "नविन परिभाषित अंशदान निवृत्ती वेतन योजना" लागू ठरेल. मात्र सध्या अस्तित्वात असलेली निवृत्ती वेतन योजना म्हणजे म.ना.से.(निवृत्ती वेतन) नियम 1982 व म.ना.से.(निवृत्ती वेतनाचे अंशराशीकरण) नियम 1984 आणि सध्या अस्तित्वात असलेली सर्वसाधारण भविष्य निर्वाह निधी योजना लागू होणार नाही.
- 15) शासन परिपत्रक क्र.एसआरव्ही-2000/प्र.क्र.17/2000/बारा, दि.28.03.2005 अन्वये महाराष्ट्र नागरी सेवा (लहान कुटुंबाचे प्रतिज्ञापत्र) नियम 2005 मधील नियम 4 नमुना-अ नुसार हयात असलेल्या मुलांची संख्या दोन पेक्षा अधिक असेल तर दि.28.03.2005 व तदनंतर जन्माला आलेल्या मुलामुळे सेवेत रहाण्यास अनर्ह ठरविण्यास पात्र ठरतील याची नोंद घ्यावी.
- 16) महाराष्ट्र शासन, गृह विभाग, पत्र क्र.पीएसबी-311/प्र.क्र.521/पोल-5, दि.26.09.2011 व मा.अपर पोलीस महासंचालक (प्रशिक्षण व खास पथके), महाराष्ट्र राज्य, मुंबई यांचेकडील पत्र क्र.प्रशि/पोशि-भरती/प्रशि/खर्च/वसुली/2012/2231, दि.26.04.2012 अन्वये नियुक्ती दिलेल्या नवप्रविष्ट पोलीस शिपाई चालक यांनी प्रशिक्षण कालावधीत अथवा प्रशिक्षण संपल्यानंतर 3 वर्षात पोलीस शिपाई चालक पदाचा राजीनामा दिल्यास किंवा सदर पदावरून कार्यमुक्त करण्यास विनंती केल्यास त्या उमेदवारांकडून त्यांना प्रशिक्षण कालावधीत अदा केलेले वेतन व भत्ते तसेच त्या उमेदवारावर झालेला प्रशिक्षण कालावधीतील प्रशिक्षण खर्च प्रतिमहा रु.2000/- प्रमाणे वसूल करून सरकार जमा करण्यांत येईल, तसे हमीपत्र उमेदवाराने देणे बंधनकारक राहिल.
- 17) पोलीस शिपाई चालक पदावर आपली नियुक्ती ही अस्थायी व निव्वळ तात्पुरत्या स्वरूपाची असल्याने कोणतेही कारण न देता मुंबई पोलीस नियमावली 1951 भाग-1 मधील नियम क्र.78(1)(V) ते (VIII) अन्वये आपली सेवा केव्हाही समाप्त करण्यांत येईल.
- 18) पोलीस शिपाई चालक पदासाठी शासनाने विहित केलेले मुलभूत पोलीस प्रशिक्षण संबंधीत पोलीस प्रशिक्षण केंद्रामध्ये पुर्ण करण्यास टाळाटाळ केल्यास, पोलीस प्रशिक्षणांत/प्रशिक्षण पुर्ण करण्यांत स्वारस्य न दाखविल्यास अथवा प्रशिक्षणास गैरहजर राहिल्यास महाराष्ट्र पोलीस नियमावली 1999 भाग-1 मधील नियम क्र.78(1)(VIII) खालील टिप नुसार कोणतीही पुर्व सुचना न देता सेवामुक्त करण्यांत येईल.



- 19) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019 मधील नियम 15 (1) अन्वये नवप्रविष्ट पोलीस शिपाई चालक पदासाठी विहित केलेले मुलभुत प्रशिक्षण पुर्ण करावे लागेल व सदर प्रशिक्षणामध्ये घेण्यात येणारी परिक्षा 4 संधीमध्ये उत्तीर्ण व्हावी लागेल. जर 4 संधीमध्ये परिक्षा उत्तीर्ण केली नाही, तर त्यांची सेवा समाप्त करण्यांत येईल. या कालावधीमध्ये वार्षिक वेतनवाढ अनुज्ञेय राहणार नाही.
- 20) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019 मधील नियम 16 (1) पोलीस शिपाई चालक पदाकरीता निवड करण्यांत आलेले उमेदवार हे कार्यकारी पोलीस दलात बदलीसाठी पात्र असणार नाहीत. मात्र, हे उमेदवार विनंतीनुसार जिल्हयाच्या बाहेर फक्त इतर पोलीस घटकात त्याच पदावर बदलीस पात्र ठरतील व महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019 मधील नियम 16 (2) अन्वये पोलीस शिपाई चालक पदावर नियुक्त केलेला कर्मचारी, त्याच्या नियुक्तीच्या पोलीस घटकातून इतर पोलीस घटकात बदलीसाठी, पोलीस महासंचालक, महाराष्ट्र राज्य, मुंबई यांनी राज्य शासनाच्या मान्यतेने निर्धारित केलेली बदलीसाठी पात्रता, बदली प्रक्रीया, सक्षम प्राधिकारी, जेष्ठता आणि इतर अटी व शर्तीच्या अधीन राहून पात्र राहिल.
- 21) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019 मधील नियम 06 चा उपखंड (1)(क)(2) नुसार सदर पदावर नियुक्त उमेदवारांनी जड वाहन (HGV) आणि जड वाहन प्रवासी (HPMV) चालविण्याचा परवाना नियुक्ती आदेशाच्या दिनांकापासून पुढील 05 वर्षांत प्राप्त करणे बंधनकारक राहिल. अन्यथा, तो पुढील वेतनवाढीस तसेच पदोन्नतीकरिता पात्र राहणार नाही.
- 22) महाराष्ट्र सहायक पोलीस उप निरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक,(सेवाप्रवेश) नियम 2019 मधील नियम 14 अन्वये मराठी व हिंदी परीक्षा उत्तीर्ण होण्यापासून सूट मिळाली नसेल तर मराठी व हिंदी भाषा परीक्षा त्याबाबतच्या नियमानुसार उत्तीर्ण व्हाव्या लागतील.
- 23) या आदेशान्वये नियुक्ती दिलेल्या उमेदवारांना मुंबई पोलीस अधिनियम 1951, महाराष्ट्र पोलीस नियमावली 1999, मुंबई पोलीस (शिस्त व अपिल) नियम 1956, महाराष्ट्र नागरी सेवा व राज्य शासनाने वेळोवेळी विहित केलेले अन्य नियम लागू होतील. सदर नियमातील तरतुदीनुसार उमेदवारास कोणतीही पुर्व सुचना न देता सेवामुक्त करण्याचे अधिकार नियुक्ती प्राधिकारी यांना राहतील.
- 24) उमेदवार कर्तव्यावर रुजू होतेवेळी भारतीय राज्य घटनेतील संघराज्याशी एकनिष्ठ राहणेबाबत लेखी शपथ घ्यावी लागेल.
- 25) नवप्रविष्ट पोलीस शिपाई चालक पदावर नियुक्ती दिल्यानंतर आपणांस पुढील उच्च शिक्षण अथवा इतर विभागात नियुक्तीसाठी परिक्षा द्यावयाची असल्यास त्या परिक्षेस बसणेसाठी अर्ज करणेपुर्वी त्यांनी या कार्यालयाची पुर्वपरवानगी घेणे बंधनकारक राहिल.
- 26) मा.पोलीस महासंचालक, महाराष्ट्र राज्य, मुंबई यांचेकडील क्र.पोमसं/6/10/पो.शि.भरती/सेवाजेष्ठता/251/2012, दि.17.08.2013 अन्वये स्थायी आदेश क्र.22/2013 मधील तरतुदीनुसार सेवाजेष्ठता निश्चित करण्यांत येईल.
- 27) आपण समांतर आरक्षण लाभ घेण्यासाठी सादर केलेले समांतर आरक्षणाबाबतचे प्रमाणपत्र व इतर कोणतीही कागदपत्रे/प्रमाणपत्रे भविष्यात खोटे असल्याचे आढळून आल्यास आपली सेवा कोणतेही कारण न देता तात्काळ समाप्त करण्यांत येईल.



- 28) मा.अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई यांचेकडील क्र.अपोमसं/प्रशिक्षण/पोशि भरती 2022-2023/173/2023/966, दि.16/07/2024 अन्वये ज्या मराठा समाजातील उमेदवारांनी सामाजिक व शैक्षणिकदृष्ट्या मागासवर्ग (SEBC) ऐवजी आर्थिकदृष्ट्या दुर्बल घटक (EWS) या प्रवर्गातून अर्ज सादर केलेले आहेत. त्यांना आर्थिकदृष्ट्या दुर्बल घटक (EWS) ऐवजी सामाजिक व शैक्षणिकदृष्ट्या मागासवर्ग (SEBC), व खुला प्रवर्ग (OPEN) यापैकी एका प्रवर्गाचा फायदा अनुज्ञेय ठरतो, असे निर्देश प्राप्त झालेले आहेत तसेच मा.अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई यांचेकडील क्र.अपोमसं/प्रशिक्षण/पोशि भरती 2022-2023/173/2023/1200, दि.23/08/2024 अन्वये आर्थिकदृष्ट्या दुर्बल घटक (EWS) या प्रवर्गातून त्यांचे नांव वगळण्यात यावे व जर ते आर्थिकदृष्ट्या दुर्बल घटक (EWS) प्रवर्गाऐवजी खुल्या प्रवर्गात पात्र ठरत असल्यास त्यामध्ये त्यांचा लेखी विकल्प घेवून समावेश करावा, असे निर्देश प्राप्त झालेले आहेत. सदर निर्देशाच्या अधिन राहून नियुक्ती देण्यात येत आहेत.
- 29) महाराष्ट्र शासन, सा.प्र.वि.शा.नि.क्र.एसआरव्ही-2018/व्ही.आय.पी.67/प्र.क्र.207/कार्या.12, दि.28.05.2018 व महाराष्ट्र नागरी सेवा (जेष्ठतेचे विनियमन) नियमावली, 1982 मधील तरतुदीनुसार नियुक्ती आदेश निर्गमित झाल्या दिनांकापासून 30 दिवसांचे आत संबंधीत उमेदवारांनी नियुक्ती ठिकाणी हजर होणे आवश्यक आहे. सदर कालावधीत नियुक्ती झालेला उमेदवार हजर न झाल्यास, असा उमेदवार नोकरीची संधी गमावेल व त्याचे नियुक्ती आदेश रद्द करण्यांत येतील. यासाठी उमेदवाराकडून देण्यांत येणा-या कारणाचा/विनंतीचा विचार केला जाणार नाही. या नियुक्ती आदेशातील उमेदवारांनी याबाबची नोंद घ्यावी.



( सोमनाथ घार्गे )  
पोलीस अधीक्षक रायगड-अलिबाग

प्रति :- वरिल सर्व संबंधीत उमेदवार यांना

प्रत आवश्यक त्या कार्यवाहीसाठी :-

1) राखीव पोलीस निरीक्षक, पोलीस मुख्यालय, रायगड-अलिबाग /पो.उ.नि.मोटर परिवहन विभाग, रायगड-अलिबाग  
02/- सदर आदेश पोलीस मुख्यालयाच्या नोटीस बोर्डावर त्वरीत डंकविण्यांत यावे. तसेच उपरोक्त नमूद 03 उमेदवार यांना पोलीस शिपाई चालक पदावर पोलीस मुख्यालय येथे हजर करून त्यांची नोंद हजेरी पटावर घेवून उमेदवार हजर झाल्याची तारीख या कार्यालयास त्वरीत सादर करावी. नवप्रविष्ट पोलीस शिपाई चालक यांना आवश्यक तो सर्व किट सरंजाम किट पेटीसह अदा करून त्यांना पोलीस प्रशिक्षण विद्यालयात पुढील प्रशिक्षणासाठी रवाना करेपर्यंत त्यांना पोलीस मुख्यालयात प्रारंभी प्रशिक्षण देण्यांत यावे.

2) प्रमुख लिपीक, लेखा शाखा

03/- शासन निर्णय क्र.अनियो/1005/126/सेवा-4, दि.31.10.2005 अन्वये दि.01.11.2005 नंतर शासकीय सेवेत नियुक्ती झाल्याने नवप्रविष्ट पोलीस शिपाई चालक यांचे नविन परिभाषित अंशदान निवृत्ती वेतन योजने अंतर्गत विहित नमुन्यातील फॉर्म त्वरीत भरून घ्यावेत. तसेच त्यांचे बँक खाते क्रमांक प्राप्त करून घेवून प्रचलित नियमांप्रमाणे वेतन व भत्यांची आकारणी करावी. सदर नवप्रविष्ट पोलीस शिपाई चालक यांना मुलभूत प्रशिक्षणासाठी पाठविण्यांत येणार असल्याने सदरची कार्यवाही तातडीने पूर्ण करावी.

3) प्रभारी अधिकारी, सायबर पोलीस ठाणे, रायगड-अलिबाग

04/- वरिल प्रमाणे नियुक्तीचे आदेशाची समज सर्व संबंधीत उमेदवारांना एसएमएसद्वारे देवून त्यांना त्वरीत पोलीस मुख्यालय-अलिबाग येथे हजर राहण्याची समज दयावी.

4) प्रभारी अधिकारी, नियंत्रण कक्ष, रायगड-अलिबाग

05/- वरिल प्रमाणे नियुक्तीचे आदेशाची समज सर्व संबंधीत उमेदवारांना फोनद्वारे देवून त्यांना त्वरीत पोलीस मुख्यालय-अलिबाग येथे हजर राहण्याची समज दयावी.

प्रत :- पोलीस उप अधीक्षक (मुख्यालय), रायगड-अलिबाग / डी.पी.जी.



## सुचनापत्र

### पोलीस शिपाई पदी नियुक्ती देण्यांत आलेल्या उमेदवारांसाठी सुचना

1. नियुक्ती दिलेल्या उमेदवारांनी मेसकरीता रु.5000/- अॅडव्हान्स भरणे आवश्यक असल्याने सदरची रक्कम येताना बरोबर आणावी.
2. हजर होणा-या उमेदवारांनी त्यांचे दैनंदिन वापरासाठी आवश्यक असलेले साहित्य उदा.गरजेनुसार आवश्यक असलेले वापरावयाचे कपडे, इतर साहित्य, बाडविस्तारा, जेवणासाठी ताट, वाटी, तांब्या तसेच बादली, मग वगैरे साहित्य बरोबर आणावे.

\* \* \* \* \*